



IL-KUMMISSJONI
EWROPEA

Brussell, 24.11.2015
C(2015) 8405 final

DEĊIŻJONI TA' IMPLIMENTAZZJONI TAL-KUMMISSJONI

ta' 24.11.2015

**li tapprova l-programm tal-iżvilupp rurali ta' Malta għall-appoġġ mill-Fond Agrikolu
Ewropew għall-Iżvilupp Rurali**

CCI 2014MT06RDNP001

(It-test bil-Malti biss huwa awtentiku)

DEĊIŻJONI TA' IMPLIMENTAZZJONI TAL-KUMMISSJONI

ta' 24.11.2015

li tapprova l-programm tal-iżvilupp rurali ta' Malta għall-appoġġ mill-Fond Agrikolu Ewropew għall-Iżvilupp Rurali

CCI 2014MT06RDNP001

(It-test bil-Malti biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea (TFUE),

Wara li kkunsidrat ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005¹, u b'mod partikolari l-Artikolu 10(2) tiegħu,

Billi:

- (1) Nhar l-1 ta' Lulju 2014, Malta ressqet lill-Kummissjoni programm ta' żvilupp rurali għall-appoġġ għaliha mill-Fond Agrikolu Ewropew għall-Iżvilupp Rurali (l-FAEŻR), skont l-Artikolu 10(1) tar-Regolament (UE) Nru 1305/2013.
- (2) Il-programm tal-iżvilupp rurali tfassal minn Malta bl-involviment tas-sħab imsemmija fl-Artikolu 5(1) tar-Regolament (UE) Nru 1303/2013 tal-Parlament Ewropew u tal-Kunsill², skont l-Artikolu 26(2) ta' dak ir-Regolament, u f'kooperazzjoni mal-Kummissjoni. Il-programm tal-iżvilupp rurali tnejja skont il-prezentazzjoni tal-kontenut tal-programmi tal-iżvilupp rurali stipulata fl-Anness I tar-Regolament ta' Implimentazzjoni tal-Kummissjoni (UE) Nru 808/2014³.
- (3) Il-Kummissjoni vvalutat il-programm tal-iżvilupp rurali skont l-Artikolu 29 tar-Regolament (UE) Nru 1303/2013 u għamlet il-kummenti tagħha dwaru kif previst fil-paragrafu 3 ta' dak l-Artikolu fis-7 ta' Ottubru 2014. Malta pprovdiet lill-Kummissjoni l-informazzjoni addizzjonali kollha meħtieġa u ssottomettiet programm tal-iżvilupp rurali rivedut fl-14 ta' Ottubru 2015 u fis-16 ta' Novembru 2015.
- (4) Il-Kummissjoni kkonkludiet li l-programm tal-iżvilupp rurali jikkontribwixxi għall-Istrateġija Ewropa 2020 billi jippromwovi żvilupp rurali sostenibbli madwar l-Unjoni

¹ ĠU L 347, 20.12.2013, p. 487.

² Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

³ Ir-Regolament ta' Implimentazzjoni tal-Kummissjoni (UE) Nru 808/2014 tas-17 ta' Lulju 2014 li jistabbilixxi r-regoli għall-applikazzjoni tar-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) (ĠU L 227, 31.7.2014, p. 18).

b'mod li jikkumplimenta l-istrumenti l-oħra tal-Politika Agrikola Komuni (il-PAK), tal-politika tal-koeżjoni u tal-politika komuni tas-sajd, u li huwa konsistenti mar-Regolament (UE) Nru 1303/2013, mar-Regolament (UE) Nru 1305/2013 u mal-kontenut tal-Ftehim ta' Shubija ma' Malta approvat bid-Deciżjoni tal-Kummissjoni C(2014) 7800 finali tad-29 ta' Ottubru 2014.

- (5) Il-programm tal-iżvilupp rurali fih l-elementi kollha msemmija fl-Artikolu 27(1) sa (6) tar-Regolament (UE) Nru 1303/2013 u fl-Artikolu 8(1) tar-Regolament (UE) Nru 1305/2013.
- (6) Skont l-Artikolu 19(3) tar-Regolament (UE) Nru 1303/2013, il-Kummissjoni vvalutat il-konsistenza u l-adeqwatezza tal-informazzjoni pprovduta minn Malta dwar l-applikabbiltà tal-kundizzjonalitajiet *ex ante* u dwar is-sodisfazzjon tal-kundizzjonalitajiet *ex ante* applikabbli marbutin mal-programm tal-iżvilupp rurali. Billi xi kundizzjonalitajiet *ex ante* applikabbli ma kinux issodisfatti fid-data tat-tressiq tal-programm tal-iżvilupp rurali, il-Kummissjoni vvalutat il-konsistenza u l-adeqwatezza tal-informazzjoni pprovduta dwar l-azzjonijiet li għandhom jittieħdu u l-iskeda taż-żmien għall-implimentazzjoni tagħhom, kif ukoll dwar l-entitajiet responsabbli għas-sodisfazzjon tal-kundizzjonalitajiet applikabbli *ex ante*.
- (7) Skont it-tieni paragrafu tal-Artikolu 76 tar-Regolament (UE) Nru 1303/2013, din id-Deciżjoni tikkostitwixxi deciżjoni ta' finanzjament skont it-tifsira tal-Artikolu 84 tar-Regolament (UE, Euratom) Nru 966/2012 tal-Parlament Ewropew u tal-Kunsill⁴. Għaldaqstant, l-elementi li jippermettu l-impenji baġitarji tal-Unjoni fir-rigward ta' dan il-programm tal-iżvilupp rurali għandhom jiġu speċifikati.
- (8) Skont l-Artikolu 59(1) tar-Regolament (UE) Nru 1305/2013, għandha tiġi ffixxata l-kontribuzzjoni massima mill-FAEŻR. Skont l-Artikolu 59(3) u (4) ta' dak ir-Regolament, ir-rati ta' kontribuzzjoni għal kull miżura u għal kull tip ta' operazzjoni b'rata speċifika ta' kontribuzzjoni mill-FAEŻR, inkluża l-ghajnuna teknika, huma stipulati fil-programm approvat.
- (9) Din id-Deciżjoni ma tkoprix għajnuna mill-Istat fit-tifsira tal-Artikoli 107, 108 u 109 tat-TFUE li taqa' barra mill-kamp ta' applikazzjoni tal-Artikolu 42 tat-TFUE u li għadha ma gietx approvata,

ADOTTAT DIN ID-DECIZJONI:

Artikolu 1

Il-programm tal-iżvilupp rurali ta' Malta, mibgħut lill-Kummissjoni fil-verżjoni finali tiegħu fis-16 ta' Novembru 2015, b'dan huwa approvat.

Artikolu 2

- (1) Il-kontribuzzjoni massima mill-FAEŻR għandha tkun ta' EUR 97 326 898. It-tqassim annwali tal-kontribuzzjoni totali tal-Unjoni u r-rati ta' kontribuzzjoni għal kull miżura u għal kull tip ta' operazzjoni b'rata speċifika ta' kontribuzzjoni mill-FAEŻR huma stabbiliti fil-Parti I tal-Anness.
- (2) Il-miri kkwalifikati marbutin ma' kull qasam ta' prijorità pprogrammat huma stipulati fil-Parti II tal-Anness.

⁴ Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni Ewropea u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

Artikolu 3

L-infiq li effettivament jithallas mill-aġenzija tal-pagamenti tal-programm bejn l-1 ta' Jannar 2014 u l-31 ta' Diċembru 2023 għandu jkun eliġibbli.

Artikolu 4

Din id-Deċiżjoni hija indirizzata lir-Repubblika ta' Malta.

Magħmula fi Brussell, 24.11.2015

Għall-Kummissjoni
Phil HOGAN
Membru tal-Kummissjoni

